

प्रेस विज्ञप्ति

**तइलीमी वज़ारत 30 सेप्टेम्बर 2023 एं 1 आक्टूबर 2023 ते हिंदुस्तानी बोली जशन एं
बिनि ड़ीहंनि जो "हिंदुस्तानी बोली टेक्नालाजी समागम" जो आयोजनु करे रही आहे.**

तइलीमी वज़ारत 28 सेप्टेम्बर 2023 खां शुरु थियणु वारे 75 ड़ीहंनि जे भारती बोली जशन मुताबिकि 30 सेप्टेम्बर 2023 एं 1 आक्टूबर 2023 ते बिनि ड़ीहंनि जो "हिंदुस्तानी बोली टेक्नालाजी समागम" जो आयोजनु करे रही आहे. समागम जो महरत, मानवारे तइलीमी खाते जे सदर श्री धर्मेद्र प्रधान तर्फ़ा, डाक्टरु बी. आर. अंबेडकर बिनिअलाक़ौमी केंद्र, डाक्टरु राजेन्द्र "प्रसाद रोडु, नई देहलीअ में कयो वेंदो. प्रोग्राम जी सदर तकरीर श्रीधर वेंबू, सदर, बोर्डु ऑफ़ गवर्नर्स, आई.आई.आई.टी- डीएम, कांचीपुरम एं जोहो कार्पोरेशन जा सी.ई.ओ. ड़ींदा.

समागम में टे मोज़ूअ सेशन थींदा- (i) हिंदुस्तानी बोल्यानि लाइ टेक्नालाजी (ii) हिन्दुस्तानी बोल्यानि में टेक्नालाजी, एं (iii) हिंदुस्तानी बोल्यानि ज़रिए टेक्नालाजी. जीअं त एनईपी 2020 में तसवरु कयो व्यो आहे, उहो समाज जे मोज़ूअ जो मक़सदु तइलीमी खेत्र में हिंदुस्तानी बोल्यानि लाइ टेक्नालाजी जो इस्तेमालु करणु आहे. जंहिं में इंतज़ामिया, सर्विस-अगूणी एं खिदमतगार उस्तादु, दर्सी किताब जा लेखकु, निगरान एं माहिरु उस्तादनि सेखारणु, क्रेडिट फ़राहमु करणु सां हिंदुस्तानी बोलीअ में इल्म एं अमल जी जांच करणु, तइलीम इन्तिज़ामी मवादु तर्जुमे एं आख़िर में तइलीम जे हाणोके माहोलियाती निज़ामु खां वठी हिंदुस्तानी बोलीअ वारे निज़ामु में हिक सुचारु तब्दीली यक़ीनी करणु शामिलु आहे.

हिन बिनि ड़ीहंनि जे समागम में हिन्दुस्तानी बोल्यानि में तइलीम जो मक़सदु हासिलु करण लाइ हिकु रोडु मैप तयार कयो वेंदो जंहिंखे तइलीम वारे इलाइके जे समूरनि स्टेक होलडरनि पारां लागू कयो वेंदो. उमेद आहे त हिन समागम में मुख्तलिफ़ कारोबार एं तइलीम जा तकरीबनि 1000 माणू यानी शागिर्द, मुहकिक, एडुटेक एं इंफोटेक सनअत, टेक्नालाजी माहिरु, मीडिया एं फ़्रीलांसर वग़ेरह शामिलु थींदा. समागम जो आयोजनु तइलीमी खातो (एम ओ ए), महारत जी तरिकी एं कारोबारी वज़ारत (एम ईस डी ई) एं उन सां लाग़ापियलु इदारनि जहिडोकि भारतीय भाषा संस्थान (सी आई आई एल), विश्वविधालय अनुदान आयोग (यू जी सी.), क़ौमी तइलीमी टेक्नालाजी फ़ोरम (एन.ई.टी.एफ़), अखिल भारतीय टेक्नीकल तइलीमी काउंसिल (ए.आई.सी.टी.ई.) क़ौमी पेशेवरु एं टेक्नीकल तइलीमी मर्कजु (एन.सी.वी.टी.ई.), क़ौमी मास्तर तइलीमी काउंसिल (एन.सी.टी.ई.) भारतीय भाषा समिति (हिंदुस्तानी बोली कमेटी (बी.बी.एस), वग़ेरह जे गड्डियल इम्दाद ते थी रहियो आहे.

वधीक तफ़सील समागम जे वेब साईट ते मौजूदु आहे

<https://technology-bharatiyabhasha.aicte-india.org>